

إحیاۓ ثقافت اسلامی کی تحریک

دعوت و تبلیغ کا کام اپنے معروف معنوں میں حضرت آدم علیہ السلام کے دنیا میں تشریف لانے سے شروع ہوتا ہے۔ جتنی انسانی آبادی ان کی حیات تک موجود ہی وہ اس سب کے باپ اور مرتبی تو تھے ہی، ان کے نبی اور رسول بھی تھے۔ اپنی اولاد کو خالق کا نئات کا تعارف کرانا، اُس کی مرضیات پر چلنے یعنی اطاعت و عبادت پر آمادہ کرنا، زخارف دنیا میں الجکر را گم کر دینے کے بجائے آخرت کو مطلع نظر بنائے رکھنے پر لانا، وغیرہ، سب امور ان کے فرائضِ منصی تھے۔ ان فرائض کو ایک باپ اور ایک نبی کی حیثیت سے ادا کرتے کرتے وہ اپنے اللہ کے حضور حاضر ہو گئے۔

اللہ رب العزت نے حضرت آدم علیہ السلام کی اولاد میں سے جن مردوں کو نبوت اور رسالت جیسے عالی منصب کے لیے اختیاب کیا اُن کی زندگیوں میں یہ دونوں خصوصیات کچھ ایسی واضح اور توأم نظر آتی ہیں کہ گویا اُن کی فطرت شانی ہوں، یعنی باپ والی شفقت کے ساتھ امت کے مردوں کو اطاعتِ خالق پر آمادہ کرنا۔ جتنے بھی نبی دنیا میں تشریف لائے وہ اللہ کی حددوں کو پھلانگنے والے مجرموں اور اللہ کی اطاعت کے نئے میں مدھوش بندوں، دونوں طرح کے آدمیوں کے لیے کیاں محبت اور شفقت کا پرو ہوتے تھے۔

حضرت محمد صلی اللہ علیہ وسلم کو اللہ پاک نے آخری نبی بنا کر دنیا میں بھیجا اور ان کی بعثت کے بعد نبوت اور رسالت کا دروازہ قیامت تک کے لیے بند کر دیا۔ دنیا میں آنے والے پہلے نبی سے لے کر آخری نبی تک سب انبیاء ایک ہی مقصد لے کر آئے، یعنی مخلوق کو خالق سے جوڑنا۔ اس مقصد کے پورا کرنے کے لیے نبی مخلوق میں سے کسی سے بھی سے کسی نفع کا طالب یا متممی نہیں ہوتا بلکہ اپنی جان پر جھیل کر یہ کام کرتا ہے۔ ہر نبی نے دعوت و تبلیغ کا کام کرتے ہوئے یہ اعلان کیا کہ وہ اپنا اجر سوائے اللہ کے اور کسی نہیں چاہتا۔ ان اجری لا علی رَبِّ الْعَالَمِينَ سب نبیوں کی اجتماعی آواز ہے جسے قرآن پاک نے محفوظ کیا ہے۔ یہ تبلیغ دین کے کام کی اصالحت کا معیار ہے۔ جس طرح کوئی باپ اپنی اولاد کے لیے نفع رسانی کی کوئی بھی کوشش کسی مالی یا دنیاوی منفعت کی حرص یا امید میں نہیں کرتا بلکہ خالصتاً باپ ہونے کی ذمہ داری کو محروس کرتے ہوئے اور شفقت پروری کی وجہ سے کرتا ہے اُسی طرح نبی بھی ہر امتی کو جنت کے دروازے پر لاکھڑا کرنے کے کام کی مشقت اپنی ذمہ داری اور امت کے لیے بے کراں، بے تھسب اور بے میل شفقت کی وجہ سے اٹھاتا ہے۔ بندوں کا بندوں

میں نبی سے زیادہ بے غرض پر سان حال کوئی نہیں ہوتا۔ کوئی ہو کھی نہیں سکتا۔

یہ حضور پاک صلی اللہ علیہ وسلم کی اسی شفقت اور محبت کا نتیجہ تھا اور اپنیوں پر اپنیوں ہر ایک کو دنیا و آخرت کی بھلاکیوں اور کامرانیوں کا حقدار بنانے پر مصر اور تلا ہونا، کہ آپ صلی اللہ علیہ وسلم کے سمجھی ساختی (رسوان اللہ علیہم جمعین) آپ پر دل و جان سے فدا تھے اور ”میرے ماں باپ آپ پر قبر بان ہوں“ کے خیر مقدمی الفاظ سے آپ صلی اللہ علیہ وسلم کا ذکر اور تھا طب کرتے تھے۔ اس شفقت اور محبت کا امت میں ظہور یوں ہوا کہ صحابہؓ پنی جان کو اپنے مسلمان بھائی کے مقابلے میں ہلاک جانتے تھے۔ دنیا کا فائدہ درپیش ہوتا تو خود کو پیچھے کر لیتے اور دین کے لیے مشقت کا کام سامنے آتا تو خود کو آگے کرتے۔ کہیں نام آوری یا ناموری کا موقع بنتا تو منہ پر کپڑا اڈال لیتے اور کہیں جان دینے کا موقع بنتا تو آگے آگے ہوتے۔ زندگی کی آخری سانس تک اور قبر کے گڑھے میں اُرتے تک اپنے بھائیوں پر ایثار کرتے۔ اُن میں کا دکاندار اپنے گاہک کو خود دوسرے دکاندار کی دکان پر بھیج دیتا تھا کہ اُس کی بھی پکری ہو جائے۔ یوں ایک ایسا ماں جو وجود میں آگیا تھا جس میں ہر ایک کا جان و مال محفوظ تھا۔ ہر ایک کا روبرو بارتی بھی پار ہاتھا۔ حتیٰ کہ زکوٰۃ کا مشتمل کوئی نہ ملتا تھا۔ اور یہ دنیاوی آسائش و ترقی صرف آنکھ بند ہونے تک کے زمانے کے لیے نہیں تھی بلکہ آخر دنیوی درجات کی ترقی کا ضمیر بھی تھی۔ یہ سب اس لیے ہوا کہ ایمان سازی سے مملو افراد سازی کی ایک مسلسل محنت کی وجہ سے ان لوگوں میں ایمان جیسی بے مثال قوت، اعمال جیسا کارگر ہتھیار اور حیا جیسیا کیدانہ جو ہر جو دنیا میں آپکا تھا۔

محبت اور شفقت کے یہ مظاہر مسلمانوں میں صرف اپنے دینی بھائیوں کے لیے مخصوص نہیں رہے تھے بلکہ تمام مخلوق ان سے مشفع ہو رہی تھی اور غیر مسلموں سے معاملت ہی کہ جانوروں سے سلوک تک میں یہ اثرات نفوذ کیے ہوئے تھے۔ حضور پاک صلی اللہ علیہ وسلم کی سالہا سالی مشقت مدینہ منورہ اور تمام فرماس روے اسلام کے اندر اس ماں جو اس شفاقت کو وجود میں لانے کا سبب تھی جس میں تحکیطِ مراتب یعنی بڑے چھوٹے کا لحاظ ملاحظہ، حقوق انسانی کی پاسداری اور تمام مخلوق سے اللہ کے حکم کے مطابق اور موافق سلوک کرنا ہی فخر و مبارکات کا باعث تھا کہ دنیا کی چیزوں اور عہدوں کا کسی کی ذات میں جمع ہو جانا یا کر لیا جانا۔

لیکن غور کرنے کی بات یہ ہے کہ یہ سب برکاتِ خصمنا حاصل ہوئی تھیں۔ روٹی، کپڑا، مکان، ملازمتوں، ترقیاتی منصوبوں اور بڑے منصوبوں (Mega Projects) کا اعلان کسی نبی نے نہیں کیا۔ آپ صلی اللہ علیہ وسلم نے بھی کہی اس بات کا اعلان نہیں کیا کہ مجھے لوگوں کی معاشری صورت حال ہتر کرنے کے لیے مبوحہ کیا گیا ہے یا یہ مری بیعت کا مقصود امن و امان کی صورت حال کی ہترانی ہے۔ یہ سب خوبیاں جن کے حاصل کرنے کے لیے آج پوری دنیا میں دوڑگی ہوئی ہے اور جن کے حصول کے لیے سب سے زیادہ خرچ کیا جا رہا ہے، اللہ کا انعام ہیں۔ انعام صرف اُسے ملتا ہے جس سے انعام دینے والا راضی ہو۔ قرآن اول کے مسلمانوں کو یہ انعامات اس لیے ملے کہ وہ دین اور اشاعت دین کو اپنی زندگیوں میں پہلے نمبر پر رکھے ہوئے تھے اور بقیہ سب ضروریات کو ثانوی درجہ دیتے تھے۔ آج مسلمان نے اپنی زندگی کی ترجیحات بدلتی ہیں اور ثانوی درجہ والی چیزیں پہلے درجے پر لے آیا ہے۔ یوں اللہ نا راض ہو گیا ہے، اور وہ سب انعامات ملنابند ہو گئے ہیں جو پہلے ملائکرتے تھے۔ دنیا میں امن و آشتی، راحت، شجاعت، غیرت، ایمان، حیا اور اس قبیل کی ساری برکات کا

اُتر نابند ہو گیا ہے۔ غیر مسلموں کو تو امن و آشتنی جیسی چیزیں ملی ہی مسلمانوں کی وجہ سے تھیں۔ جب خود ان پر ہی یہ انعامات بند ہو گئے ہیں تو ان کے طفیلیوں کو یہ کیسے ملیں؟

بُحثیتِ امت مسلمان آج اپنا مقصد بھول چکے ہیں۔ افسوس پر افسوس اس بات کا ہے کہ امت یہ بھولنا بھی بھول چکی ہے۔ یوں منزل کھو بیٹھنے کے احساس سے تھی ایک انبوہ مردوزن ہے جو بے مقصد سر گردال ہے۔ ہر چیز اور ہر نی آواز کی طرف دیوانہ وار لپک جانا ان پر ختم ہے۔ ایک طرف سے دھنکار پڑتی ہے تو یہ دوسرا طرف رخ کر لیتے ہیں۔ وہاں سے بھی جوتا پڑتا ہے تو کسی تیسری اور پھر چوتھی طرف منھ کر لیتے ہیں۔ اور پھر بے مزانہ ہونے کے مصادق پہلی ہی طرف کو مژ آتے ہیں کہ شاید ہماری کوئی ضرورت اب پھر پیدا ہو گئی ہو۔ جس امت کو رسول اللہ صلی اللہ علیہ وسلم ایک قبلے کی طرف منھ کر کے نماز پڑھتا چھوڑ کر گئے تھے، آج دنیا میں ہر سمت اپنا قبلہ رکھتی ہے: کہیں منھ کر کے نیت باندھ کر مال مانگتی ہے، کہیں اسباب حفاظت اور صحت کے حصول کے لیے سجدہ ریز ہے، کہیں نظام تعلیم کی عطا کے لیے منزل انداز ہے، اور کہیں محض تعلقات اُستوار رکھنے کے لیے ناک سے لکیریں کھینچ رہی ہے۔ لامقصدیت امت کا سب بُرا سانحہ ہے۔ امت کی ایسی سمت ماری گئی ہے کہ یہ اپنے صیاد کو اپنا ہمدرد سمجھ جائے ہے۔ وہ اسے مرغیوں کی طرح پالتا ہے، اور یہ یہ سمجھتی ہے کہ اسے چوگا اپنے ذاتی فائدے کے لیے دیا جا رہا ہے۔ ملکوں ملکوں کشکول بجائے پھرنے اور دنیا زادگی کی نجومت نے مسلمان سے اُس کا جو ہر اور پہچان چھین لی ہے۔

مایا کے جادو نے گیان کے لکھن بنڈھن توڑے
جوگی جی سے ملا چھوٹی، سادھو سے لنگوٹ

جوں جوں صحابہ رضوان اللہ علیہم جمعین کے زمانے سے بعد ہوتا گیا، اعمالی دعوت دین کو مقصد کے درجے میں رکھ کر کرنے میں تدریجیا کمی ہوتی گئی۔ دین کا فکر رکھنے والے اسلاف اس اخبطاط کو دور کرنے کی سعی فرماتے رہے۔ ماہی قریب یعنی تیرھویں اور چودھویں صدی ہجری میں بھی کئی لوگوں اور جماعتوں نے امت کو مقصد پر لانے کی کوششیں کی ہیں۔ مدارس، مساجد، اشاعتِ کتب اور دو ریاضت کے تمام آلات نشر و اشاعت کو استعمال کرتے ہوئے دین کے پھیلانے کی فکر کرنا، راہ پھیلی ہوئی امت کا غم کھانا اور اصلاح احوال کی فکر کرنا اللہ نے کہیوں کو نصیب کیا۔ پچھر راستہ چلنے کے بعد یہ حقیقت آشکارا ہوئی کہ ابطال اور انکار یا مخالفوں کی بجائے، یا اپنے ظن و تھیں یا اپنی خواہشات کو کسی من پسند یا مطلوب سانچے میں ڈھال کر اس کا نام اشاعت دین رکھ دینے کی بجائے، دین کو خالص شکل میں پیش کرنا اور اس پر لوگوں کو چلنے پر آمادہ کرنا ہی اصل ہے کیونکہ دین یہی کی محنت سے آئے گا؛ اور یہ کہ کسی بات کا صرف پہنچا دینا ہی کافی نہیں ہوتا بلکہ لوگوں کو اس پر لے آنا زیادہ فرع مند ہوتا ہے۔ ان غنموار مصلحین کرام پر یہ بھی کھلا کر لوگوں کو ایک طرز زندگی سے دوسرے طرز زندگی پر لے آنے میں اُن کے ماحول کا بدلا، خواہ عارضی طور پر سکی، بنیادی شرط ہوتا ہے۔ آج جب کہ مصروفیت سب سے بُرا اذاب ہے اور وقت کسی کے پاس نہیں، اللہ نے امت پر حکم کیا اور حضرت مولا نا محمد الیاس رحمۃ اللہ علیہ پر دین کے زندہ کرنے کی محنت اور امت کو مقصد پر لانے کا کام ایسے انداز میں کرنے کا ڈھنگ کھولا جو اپنی بُست، ڈھب اور شباہت میں اصل اُول سے قریب ترین بھی ہو اور امت کا بلا تخصیص ہر طبقہ انتہائی قلیل وقت میں دین کی مبادیات کا ضروری علم،

تجربے کے ساتھ حاصل کر سکے۔ ماحول میں چونکہ دینداری بہت کم ہے اس لیے ایک آدمی محنت و ریاضت سے خواہ دین کے کیسے ہی بلند مقامات کو پہنچا ہو، کے لیے کچھ وقت کے بعد اپنے سب مشاغل کو ملتی کر کے خالص دین کے ماحول میں کچھ وقت گزارنا ضروری ہو جاتا ہے۔ سلامتی قلب اور تطہیر فکر و نظر کا یہ مقصد جس کی ضرورت سے کوئی مسلمان بے نیاز نہیں رہ سکتا، پہلے خانقاہوں سے بتام و کمال حاصل ہو جاتا تھا لیکن آج کی صرف زندگی کی وجہ سے کاروبار جیات کو تج کر دینا سے یکسو ہو جانا اور ایک بڑی مدت تک کسی اللہ والے کی جوتیاں سیدھی کر کے دین والی زندگی کو سیکھنا امت کے بڑے طبقے کے لیے اب ممکن نہیں رہا۔ جب دین کی طلب اور اعمال کا ذوق و شوق ہی باقی نہ رہا ہو، اللہ کی جناب میں حضوری کا احساس ہی مر گیا یا کم سے مضمحل ہو گیا ہو، اور سنن مستحبات تو الگ رہے فرانش بھی بوجھ محسوس ہونے لگے ہوں تو خانقاہوں میں کون جائے؟ یہی وجہ ہوئی کہ ازاں جملہ تبلیغی جماعت کے عرف سے موسم اس چلتی پھرتی خانقاہ کو جس میں دین کے مبادیات ہی کا نہیں بلکہ جس میں ہرامتی اپنے دنیاوی شغل کو دینی ترتیب پر چلانے کا ڈھنگ بھی بہت ہی کم وقت اور انتہائی کم خرچ میں ہاتھ کے ہاتھ سیکھ لیتا ہے، اللہ پاک نے قبول عام عطا فرمایا۔

امت کے لیے دردار کرہ من کی جو کیفیت اللہ پاک نے مولانا محمد الیاس رحمۃ اللہ علیہ کو دویعت کی تھی، اُس میں وہ اپنے سب معاصرین میں ممتاز تھے۔ امت کے مذہبی جذبات و میلانات، صلاحیتوں اور مالی وسائل کو جس طرح بے جگہ اور عارضی (اور پیشتر دنیاوی) مقاصد کے حصول کے لیے جھوٹکا اور جھوٹکوایا جا رہا تھا، اللہ نے حضرت مولانا پر اسے پوری بصیرت کے ساتھ روشن کر دیا تھا۔ کہیں ابناۓ زمانی کی جیزہ دستیوں اور کہیں دین فروش یا سادہ خیال اصحاب کلاہ و دستار کے ہاتھوں لٹھنے پڑنے والے مسلمانوں کی حالت زار اور اس کے نتیجے میں دنیاوی آخرت کی برآمدی کے اس ادراک نے اُن کو وہے آرامی نصیب فرمادی تھی جو دین محمد صلی اللہ علیہ وسلم کے ذی ہوش اور راہ دان مقداروں کا جو ہر اصلی رہی ہے۔ دین کے ملنے کے غم کی شدت سے ہونے والی وہ بے آرامی جو نیندیں اڑا دیا کرتی ہے۔

مولانا محمد الیاس رحمۃ اللہ علیہ کا کام کثیر المقادیر ہے۔ دراصل اُس اسلامی ثقافت کا احیاؤ ان کا مقصد وحید ہے جس نے قرون اول کے اُن لوگوں کو جو ایک وقت میں انسانیت کے نام پر دھبہ تھے، ستاروں کو نشان راہ و کھانے والا بنا دیا۔ یوں امت سازی یعنی امت کو صحیح الفاظ اور مفہوم میں امت بنانے کا کام دعوت و تبلیغ کا مقصد ہے۔ اس میں کلام نہیں کہ مساجدو مدارس وغیرہ شعائر اللہ ہیں۔ لیکن ذرا ساغر کبیجے تو معلوم ہو گا کہ مسلمان ہی بذاتِ خود اللہ کا سب بڑا شیعہ ہے۔ اسی لیے تو رسول اللہ صلی اللہ علیہ وسلم نے فرمایا تھا کہ کعبہ کی حرمت سے ایک عام مسلمان کی جان قیمتی ہے۔ دین کی طلب سے خالی، اللہ سے غافل اور روٹھے ہوئے مسلمان کو اللہ کے سامنے جھکا دینا اور اللہ سے دوستی کر لینے پر آمادہ کرنا، مسلمان کا سب سے بڑا اکرام ہے۔ اسی طرح ایک کافر جو اپنی کم قیمتی سے یا اسلام کی حقیقتی، عملی تصویر سامنے نہ ہونے کے باعث ہمیشہ کے لیے جہنم کا ایندھن بننے کی راہ پر سر پیٹ دوڑ رہا ہے، کے جی میں تلاش حق کے شعلے کو روشن کرنا اور پھر اس شعلے کو ہوادینا، منت و زاری سے اور سمجھا جحا کر اسلام کی نعمت سے بہرہ مند کر دینا۔ اولادِ آدم میں کے ہر غیر مسلم انسان کا بنیادی انسانی حق (human right) ہے۔ قیامت کے دن حقوق کی ادائی کے بارے میں سوال ہو گا۔ دعوت و تبلیغ کی محنت سے امت کے اندر یہ احساسِ ذمہ داری پیدا کرنے کی کوشش کی جا رہی ہے کہ ہر مسلمان بھیثیت فرمادیت محمد صلی اللہ علیہ وسلم اللہ کا

سفرات کار ہے اور دنیا بھر کے انسانوں کے حقوق کی آدائی کے سلسلے میں فعال کردار ادا کرنے پر مأمور اور اس ضمن میں اپنی ذاتی اعانت اور دین کے اجتماعی کاموں میں اپنا حصہ ڈالنے کی بابت اللہ کو جو بده ہے۔

حضرت مولانا محمد الیاس رحمۃ اللہ علیہ نے اپنے کام میں کسی گروہ، مسلک یا فرقے کے لیے نہیں بلکہ ہر مسلمان کے لیے، زری اُس کی مسلمانی کی وجہ سے، راستہ کھلا رکھا۔ یوں مختلف خانوں میں بٹے ہوئے اور ذات برادری، علاقوں، زبان اور پیشوں کے گھوٹوں سے بند ہے اور کوکھوؤں میں پلتے مسلمانوں کو صرف اور محض مسلمان ہونے کی وجہ سے ایک جگہ پر اکٹھا ہونا نصیب ہوا۔ اس اکٹھا ہونے سے مسلمانیت سر بز ہوتی اور جگہ جگہ دین پر بہار آناظر آنے لگا ہے۔ اسلام کی ثافت جس کے رنگ پھیکے پڑ گئے تھے اور جو ساحلات و درسی ثافتوں میں رمل کر اپنی ایکیت اور وضاحت کھو بیٹھی تھی، ایک بار پھر پہنچنے لگی ہے۔ دنیا بھر میں گھروں کے اندر اسلامی معاشرت اور مخلوقوں میں اسلامی ٹکلیز زندہ ہوا ہے۔ دعوت و تبلیغ میں لگنے والے لوگوں کے چارٹر میں پوری دنیا میں دین کو زندہ کرنا (صرف پھیلانا نہیں) پہلے نمبر پر ہے۔ پہلے دور میں یہ کام ہر مسلمان کیا کرتا تھا۔ آج اس آواز کے لگانے والے یہ واحد لوگ ہیں جو اللہ کی توفیق سے پوری دنیا کے مسلمانوں کو جگار ہے، انھیں ان کا کام و مقصد یاد دلار ہے اور مقصد پرواپس کھینچ لانے کے لیے اللہ کی زمین میں بے تابانہ پھر رہے ہیں۔

اللہ کا شکر ہے کہ تبلیغ کی اس محنت کی برکت سے دینی جماعتوں میں ایک درسے کی ضرورت اور خوبیوں کے اعتراف، ساتھیل کر چلنے اور برداشت کا لکھر پیدا ہوا۔ ساری دنیا کے مسلمانوں کا ایک مسلک پر جمع ہونا ممکن نہیں، البتہ دین سب کا مشترک ہے۔ امر بالمعروف اور نهى عن المنکر کا کام جو ایک وقت میں ازالہ ممکن کا نقیب ہوتا تھا اور جو ہماری کم قسمتی کی وجہ سے کہیں اشاعت مسلک کا نام نہدہ اور کہیں محض اظہار ممکن کرہ گیا تھا، محمد اللہ اپنے قدیم، رواۃی معنوں میں زندہ ہوا اور دینی جماعتوں۔ اشاعت مسلک اور وقتی ضرورتوں اور ضرورت حادثہ کی پیدا کردہ خود بافتہ ترتیبوں پر چلنے کے ساتھ ساتھ۔ دین کی اجتماعی فکر پر جمع ہونے لگیں۔ اجتماعیت اور نقل و حرکت وہ بنیاد تھی جس پر اس امت کا "امت پنا"، "آستوار تھا۔ آج یہ بنیاد کمزور پڑ گئی ہے۔ جماعتوں کا یہ پھرنا پھرنا محمد اللہ اسی بنیاد کو ہر براہ رہا اور مضبوط کر رہا ہے۔

مومن کے جہاں کی حد نہیں ہے

مومن کا مقام ہر کہیں ہے

رائے و فہم کا اجتماع بھی اسی سلسلے ہوتا ہے کہ امت اپنے کام کو پہچانے، اپنی حیثیت پہچانے اور اپنے کام پر واپس آجائے۔ سروں کا گننا، سیاست گردی، دنیا طلبی، کریمیوں اور کرستی داروں کی ہوانخواہی، غیرہ، کا یہاں گزر نہیں۔ اجتماعی حج بیت اللہ کے بعد یہ واحد فورم ہے جہاں ہر مشرب، طبق، زبان اور ملک کے مسلمان جمع ہوتے ہیں اور اپنی آتش مسلمانی کو ہوادیتے ہیں۔ اللہ پاک مجھے، آپ کو اور تمام دنیا کے مسلمانوں کو اس عالی کام میں لگنے کی توفیق دے۔ یہاں سر اسرائیل ہے، باتیں نہیں۔ دعا ہے کہ اللہ اس نقل و حرکت اور اجتماعیت کی حفاظت فرمائے، قربانی اور صفات میں مزید آگے بڑھنے والا بنائے اور تمام عالم میں دین کی سر بزی اور شادابی کو سر کی آنکھوں سے دیکھنا نصیب فرمائے۔ آمین۔

مباحثہ و مکالمہ

جدید افکار و نظریات اور آراء تعبیرات کے حوالے سے اسلامی تعلیمات و احکام کے شمن میں پیدا ہونے والے سوالات، شکوک و شبهات اور علمی و فکری اعتراضات کے بارے میں ہمارے دینی حلقوں کا عمومی روایہ نظر انداز کرنے اور مسترد کر دینے کا ہے جس سے الشریعہ کا اختلاف ہے۔ ہماری خواہش ہوتی ہے کہ دینی حلقوں کے ارباب فکر و انس اس طرف توجہ دیں، مباحثہ میں شریک ہوں، اپنا نقطہ نظر دلائل کے ساتھ پیش کریں، جس موقف سے وہ اختلاف کر رہے ہیں، اس کی کمزوری کو علمی انداز سے واضح کریں اور قوت استدلال کے ساتھ اپنے موقف کی برتری کو واضح کریں، کیونکہ اب وہ دونبیں رہا کہ کسی مسئلہ پر آپ اپنی رائے پیش کر کے اس کے حق میں چند دلائل کا تذکرہ کرنے کے بعد مطمئن ہو جائیں کہ رائے عامہ کے سامنے آپ کا موقف واضح ہو گیا ہے اور آپ کی بات کو قبول کر لیا جائے گا۔ آج کا دور تقابلی مطالعہ کا دور ہے، تجزیہ و استدلال کا دور ہے اور معروضی حقائق کی تفصیلات و جزئیات تک رسائی کا دور ہے۔ آپ کو یہ سارے پہلو سامنے رکھ کر اپنی بات کہنا ہو گی اور اگر آپ کی بات ان میں سے کسی بھی حوالے سے کمزور ہو گی تو وہ پذیرائی حاصل نہیں کر سکے گی۔

اسی مقصد کے تحت الشریعہ کے صفات پر ”مباحثہ و مکالمہ“ کا یہ آزادانہ فورم قائم کیا گیا ہے جس کے تحت شائع ہونے والی تحریروں سے الشریعہ کا اتفاق ضروری نہیں ہے اور اس میں کسی بھی علمی موضوع پر کمی جانے والی کوئی بھی تحریر شائع کی جاسکتی ہے جو علمی اسلوب اور افہام و تفہیم کے لیے میں مناظرانہ انداز اور طعن و تفہیم کے اسلوب سے ہٹ کر لکھی گئی ہو۔ اس شمن میں روایتی مناظرانہ مسائل کے بجائے اسلام اور امت مسلمہ کو درپیش مسائل و مشکلات کے حوالے سے جدید عنوانات پر کمی تحریروں کو ترجیح دی جائے گی، بلا وجہ تکرار سے گریز کیا جائے گا اور کسی بھی موضوع پر الشریعہ میں شائع ہونے والے کسی مضمون یا مادو دوبارہ کسی اور عنوان سے شائع نہیں کیا جائے گا۔

علمی مباحثہ و مکالمہ ہمیشہ سے ہماری ضرورت رہا ہے اور آج کے دور میں معلومات اور خیالات کی وسعت و تنوع کے ماحول میں اس کی اہمیت پہلے سے کہیں زیادہ بڑھ گئی ہے، اس لیے ہمیں امید ہے کہ اہل علم اس سلسلے میں سنجیدگی کے ساتھ الشریعہ سے تعاون فرماتے رہیں گے۔

(رئیس تحریر)